



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 233 - திருவள்ளூர் ஆண்டு 2057 - பங்குனி 21 - சனிக்கிழமை 04 ஏப்ரல் 2026 - மதுரை 12 பக்கங்கள் Established: 10.8.1942 - Volume: 84 - Issue 233 - Thiruvalluvar Year - 2057 - Panguni 21 - Saturday 04 April 2026 - Madurai 12 Pages ₹ 5.00

அனைத்துத் தொகுதி நிர்வாகிகளுடன் தலைவர் - முதல்வர் மு.க.ஸ்டாலின் ஆலோசனை நடத்தினார் !



கமுகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று (3.4.2026) அவரது இல்லத்திலிருந்து காணொலிக் காட்சி வாயிலாக அனைத்து தொகுதிகளிலும் உள்ள கமுக நிர்வாகிகளுடன் கலந்துரையாடினார். இக்கூட்டத்தில் கமுக பொதுச் செயலாளர் - அமைச்சர் துரைமுருகன், கமுக பொருளாளர் - நாடாளுமன்ற உறுப்பினர் டி.ஆர். பாஸு, கமுக முதன்மைச் செயலாளர் - அமைச்சர் கே.என். நேரு, துணை பொதுச் செயலாளர்கள் அமைச்சர் ஐ. பெரியசாமி, முன்னாள் அமைச்சர் முனைவர் க. பொன்முடி, நாடாளுமன்ற உறுப்பினர்கள் கனிமொழி கருணாநிதி, திருச்சி சிவா, ஆ. ராசா, அந்தியூர் செல்வராஜ், அமைச்சர் மு.பெ. சாமிநாதன், கமுக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின், கமுக சட்டத்துறை செயலாளர் என்.ஆர். இளங்கோ, கமுக அமைப்புச் செயலாளர் ஆர்.எஸ். பாரதி, தலைமைக் கமுக நிர்வாகிகள், கமுக மாவட்டச் செயலாளர்கள், கமுக மாவட்ட நிர்வாகிகள், கமுக வேட்பாளர்கள், பகுதி - நகரம் - ஒன்றியம் - வட்டக் கமுகச் செயலாளர்கள் மற்றும் தொகுதிக்கான பொறுப்பாளர்கள் ஆகியோர் கலந்து கொண்டனர்.

தமிழ்நாட்டை வஞ்சிப்பதுடன், அவமானப்படுத்துவதால் பா.ஜ.க.வை தமிழ்நாட்டு மக்கள் வெறுக்கிறார்கள்!

அ.தி.மு.க. ஆட்சியில் பழனிசாமி செய்த சாதனைகளைப் பட்டியலிட முடியுமா?

கோவை, ஏப்.4- நான் அதிக முறை வந்த மாவட்டம் கோவை. கோவையோடு நான் ஒன்றிப் போயிருக்கிறேன். பழனிசாமி தமது ஆட்சியில் செய்த சாதனைகளைப் பட்டியலிட முடியுமா? தமிழை, தமிழரை, தமிழ்நாட்டை வஞ்சிப்பதுடன், வெளிப்படையாக அவமானப்படுத்துவதானதான் பா.ஜ.க.வைத் தமிழ்நாடு வெறுக்கிறது! என கோவையில் நடைபெற்ற கூட்டத்தில் தலைவர், முதல்வர் மு.க.ஸ்டாலின் குறிப்பிட்டார்.

கமுகத் தலைவரும், முதலமைச்சருமான மு.க. ஸ்டாலின் அவர்கள் நேற்று முன்தினம் (02-04-2026) மாலை, கோயம்புத்தூரில் நடைபெற்ற சட்டமன்றத் தேர்தல் பரப்புரைப் பொதுக்கூட்டத்தில் மதச்சார்பற்ற முற்போக்குக் கூட்டணி வேட்பாளர்களை ஆதரித்து ஆற்றிய உரை வருமாறு :-

2021-ஆம் ஆண்டு திராவிட மடால் ஆட்சி அமைந்ததில் இருந்து, நான் அதிக முறை வந்த மாவட்டம் எது தெரியுமா? இந்தக் கோவை மாவட்டம்தான். இன்னும் சொல்லப்போனால், ஆட்சிக்கு வந்தபோது கொரோனா என்ற கொடிய நோய் உச்சத்தில் இருந்தது. முதலமைச்சரான அடுத்த மாதமே PPE கிட அணிந்துகொண்டு, கோவை ஐ. எஸ்.ஐ. மருத்துவமனையில் கொரோனா தடுப்புப் பணிகளை ஆய்வு செய்தவன்தான் இந்த ஸ்டாலின் என்பது உங்களுக்குத் தெரியும். அதிலிருந்து, தொடர்ந்து பல முறை அரசு நலத்திட்ட நிகழ்ச்சிகள், கள ஆய்வில் முதலமைச்சர் ஆய்வுக்கூட்டம், தமிழ்ப்புதல்வன் திட்ட தொடக்க விழா, உலக புத்தொழில் மாநாடு, பல்வேறு திறப்பு விழாக்கள், பல்வேறு அடிக்கல்நாட்டு நிகழ்ச்சிகள் என்று ஏதாவது ஒரு விழாவிருந்து வந்து கொண்டதான் இருப்பேன். கோவையும் என்னுடைய ஊர்தான் என்று சொல்லத்தக்க அளவிற்கு, கோவையோடு நான் ஒன்றிப்போயிருக்கிறேன்.

கோவை - தேர்தல் பிரச்சாரக் கூட்டத்தில் தலைவர், முதல்வர் மு.க.ஸ்டாலின் முழக்கம்!



கமுகத் தலைவரும் முதலமைச்சருமான மு.க.ஸ்டாலின் அவர்கள் நேற்று முன்தினம் (2.4.2026) கோவையில் நடைபெற்ற சட்டமன்ற பொதுத்தேர்தல் பிரச்சார பொதுக்கூட்டத்தில், கோவை தெற்கு மாவட்ட கமுகச் செயலாளரும், சூலூர் தொகுதி கமுக வேட்பாளருமான தளபதி முருகேசன், கோவை மாநகர் மாவட்ட கமுகச் செயலாளரும், கோயம்புத்தூர் வடக்கு கமுக வேட்பாளருமான செந்தமிழ்ச் செல்வன், கோயம்புத்தூர் தெற்கு தொகுதி கமுக வேட்பாளர் வி. செந்தில்பாலாஜி, கிணத்துக்கடவு தொகுதி கமுக வேட்பாளர் கே.வி.கே.எஸ். சபரி கார்த்திகேயன், வால்பாறை தொகுதி கமுக வேட்பாளர் ஆ. சுதாகர், கொங்குநாடு மக்கள் தேசிய கட்சியின் பொள்ளாச்சி தொகுதி வேட்பாளர் கே.நித்தியானந்தன், காங்கிரஸ் கட்சியின் சிங்காநல்லூர் தொகுதி வேட்பாளரையும் ஆதரித்து தேர்தல் பிரச்சாரம் மேற்கொண்டார். இக்கூட்டத்தில், மேற்கு மண்டல கமுக பொறுப்பாளர் சட்டமன்ற உறுப்பினர் வி. செந்தில்பாலாஜி, தோழமை கட்சித் தலைவர்கள் கொங்கு நாடு மக்கள் தேசிய கட்சித் தலைவர் ஈ.ஆர். ஈஸ்வரன், தமிழ்ப் புலிகள் கட்சித் தலைவர் நாகை திருவள்ளுவன், திராவிட தமிழர் கட்சித் தலைவர் வெண்மணி, ஆதித்தமிழர் கட்சித் தலைவர் ஐக்கையன், ஆதித்தமிழர் பேரவை தலைவர் அதியமான், தந்தை பெரியார் திராவிடர் கழகத்தின் பொதுச் செயலாளர் ராமகிருஷ்ணன், கமுகத்தின் மூத்த முன்னோடிகள் முன்னாள் அமைச்சர்கள் பொங்கலூர் பழனிசாமி மற்றும் மு. கண்ணப்பன், நாடாளுமன்ற உறுப்பினர் கணபதி ராஜ்குமார், கோவை வடக்கு மாவட்ட கமுகச் செயலாளர் தொ.அ. ரவி, தோழமைக் கட்சிகளின் மாவட்ட கமுகச் செயலாளர்கள், தலைமைக் கமுக நிர்வாகிகள், கமுகத்தின் பல்வேறு அணிகளைச் சார்ந்த நிர்வாகிகள் ஆகியோர் கலந்து கொண்டனர்.

கிறேன். அதனால்தான், இப்போது நடைபெற உள்ள சட்டமன்றத் தேர்தலுக்கான முதற்கட்ட பரப்புரையிலேயே கோவைக்கு வந்து விட்டேன்.

செந்தில் பாலாஜி என்றாலே செயல்வீரர்! ஆற்றுவாரர்!
இப்போது வேட்பாளர்களை உங்களுக்கு நான் அறிமுகப்படுத்தப் போகிறேன். முதலில் கோவை தெற்கு சட்டமன்றத் தொகுதி, நமது வெவ்வு வேட்பாளர் வி. செந்தில்பாலாஜி அவர்கள்! முன்னாள் அமைச்சர், கமுகத்தின் மேற்கு மண்டலப் பொறுப்பாளர், அவரைப் பற்றி உங்களுக்கு நான் அறிமுகம் செய்யத் தேவையில்லை. செந்தில்பாலாஜி என்றாலே செயல்வீரர். செயல்வீரர் என்றாலே செந்தில்பாலாஜி. நினைத்ததைச் சாதித்துக் காட்டுபவர் செந்தில்பாலாஜி. அதனால்தான் கோவையில் நிற்கிறார். எந்தவேலையை

ஒப்படைத்தாலும் அதைச் சிறப்பாகவும், எதிர் பார்த்ததற்கு மேலேயும் செய்யக் கூடிய ஆற்றல் பெற்றவர்! அவருக்கு நீங்கள் எல்லாம் உதயசூரியன் சின்னத்தில் உங்களுடைய பொன்னான வாக்குகளை அளிக்க வேண்டும்.
அடுத்து, கோவை வடக்கு சட்டமன்றத் தொகுதியில் நமது வெவ்வு வேட்பாளர் துரை செந்தமிழ்ச் செல்வன் அவர்கள்.

பாரம்பரிய திராவிட முன்னேற்றக் கழகக் குடும்பத்தைச் சேர்ந்தவர். ஐ.டி. ஊழியராகப் பணியாற்றியிருக்கிறார். பகுதிக் கமுகத்தின் செயலாளராக இருந்து, இப்போது கோவை மாநகரக் கமுகத்தின் செயலாளர் பொறுப்பை ஏற்றியுள்ளார். இவரது தந்தை துரை மேவராஜன் அடிமட்ட தொண்டராக இருந்து, கோவை மாநகர் பீளமேடு பகுதிக் கமுகச் செயலாளராகப் பணியாற்றியவர். துரை. செந்தமிழ்ச் செல்வனுக்கு உதயசூரியன் சின்னத்தில் நீங்கள் எல்லாம் பொன்னான வாக்குகளை வழங்கிட வேண்டும்.

அடுத்து, சூலூர் சட்டமன்றத் தொகுதியில் நமது வெவ்வு வேட்பாளர் தளபதி முருகேசன் அவர்கள். விவசாயத்தைத் தொழிலாகக் கொண்டுள்ளவர். கண்ணப்பாளையம் பேரூராட்சித் தலைவராகவும் கடந்த 2011-16-இல் பணியாற்றி இருக்கிறார். சூலூர் - திருச்சி சாலை விரிவாக்க குழுத் தலைவர் உள்ளிட்ட பல்வேறு பொறுப்புகளை வகித்த அனுபவமிக்கவர். அவருக்கு நீங்கள் எல்லாம் உதயசூரியன் சின்னத்தில் ஆதரித்து வெற்றி பெற வைக்க வேண்டும்.

அடுத்து, கிணத்துக்கடவு சட்டமன்றத் தொகுதியில் நமது வெவ்வு வேட்பாளர் கே.வி.கே.சபரி கார்த்திகேயன். மறைந்த முன்னாள் சட்டமன்ற உறுப்பினர் கே.வி.கே. என்று அழைக்கப்படும் கே.வி. கந்தசாமி அவர்களின் பேரன். கே.வி.கே. அவர்கள் 3 முறை சட்டமன்ற உறுப்பினராக இருந்தவர். அவரது பேரனான சபரி கார்த்திகேயன் அவர்கள், 1998 முதல் கமுக உறுப்பினராகவும், பெரிய நெகமம் பேரூராட்சித் தலைவராகவும் பணியாற்றி, இப்போது, கோவை தெற்கு மாவட்ட இளைஞரணி அமைப்பாளராக இருக்கிறார். அவருக்கு உதயசூரியன் சின்னத்தில் நீங்கள் ஆதரித்து வாக்களித்து வெற்றி பெற வைக்க வேண்டும்.

தொடர்ச்சி 3 ஆம் பக்கம்